

پینے کے پانی اور صفائی ستھرائی کی وزارت نے امتیابھ بچن کی قیادت میں کھلے میں رفع حاجت کو روکنے کیلئے ایک نئی قومی مہم "دروازہ بند" کی شروعات کی

Posted On: 31 MAY 2017 6:28PM by PIB Delhi

نئی دہلی، 31 مئی ، مرکز نے بیت الخلاء کے استعمال کو فروغ دینے کیلئے نیز ملک بھر کے گاؤں میں کھلے میں رفع حاجت سے آزادی کیلئے "دروازہ بند" نامی ایک نئی جارحانہ مہم کی شروعات کی ہے۔ سوؤچھ بھارت مشن کے تحت پینے کے پانی اور صفائی ستھرائی کی وزارت کے ذریعہ تیار کردہ اس نئی مہم کی شروعات ممبئی میں مثالی فلم اداکار امتیابھ بچن، پینے کے پانی اور صفائی ستھرائی کے مرکزی وزیر جناب نریندر سنگھ تومر، مہاراشٹر کے وزیر اعلیٰ جناب دیویندر فڑنویس، پینے کے پانی اور صفائی ستھرائی کی وزارت کے سکرٹری جناب پرمیشورن ایئر اور مرکز و ریاست کی دیگر معزز شخصیات کی موجودگی میں کی گئی۔ اس مہم کی افتتاحی تقریب میں وسیع پیمانے پر مہاراشٹر ریاست کے تمام اضلاع اور گرام پنچایت کے منتخب ممبران نے شرکت کی۔ پینے کے پانی اور صفائی ستھرائی کے وزیر جناب نریندر سنگھ تومر اور ریاستی وزیر اعلیٰ دیویندر فڑنویس افتتاحی تقریب سے قبل مہاراشٹر میں سوؤچھ بھارت مشن (گرامین) پروگرام کے کام کاج کا جائزہ لیا۔ اس تقریب کے دوران ریاست مہاراشٹر میں بہترین کارکردگی دکھانے والے افراد کو انعامات سے بھی نوازا گیا۔ اس موقع پر بیت الخلاء کی متعدد ٹیکنالوجیوں پر مبنی ایک نمائش بھی لگائی گئی۔

دروازہ بند، مہم عالمی بینک کی حمایت یافتہ ہے۔ اس کے آغاز کے ساتھ ہی اس کو پورے ملک میں نافذ کر دیا جائے گا۔ اس مہم کو اس طرح ڈیزائن کیا گیا ہے کہ وہ لوگ جو بیت الخلاء رکھتے ہوئے رفع حاجت کیلئے بیت الخلاء کا استعمال نہیں کرتے ہیں، ان سوچ اور رویے میں تبدیلی آئے۔ اس مہم میں اداکارہ محترمہ انشکا شرما بھی شامل ہوں گی، جو خواتین کو اپنے متعلقہ گاؤں میں اس مقصد کیلئے کھڑی رہنے کیلئے اور اس مہم میں قائدانہ رول ادا کرنے کیلئے تحریک اور حوصلہ دیں گی۔

اس موقع پر جناب نریندر سنگھ تومر نے کہا کہ کھلے میں رفع حاجت سے پاک اور مبرا بنانے میں 64 فیصد کی کامیابی کا سہرا وزیراعظم کو جاتا ہے۔ انہوں نے ریاست مہاراشٹر کو کھلے میں رفع حاجت او ڈی ایف میں 80 فیصد کی شاندار کامیابی حاصل کرنے کیلئے مبارکباد دی۔ انہوں نے مزید کہا کہ اس کو عوامی آندولن میں تبدیل کرنے کیلئے ہر ممکن کوشش کی جا رہی ہے۔ انہوں نے امتیابھ بچن کو ان کی مسلسل حمایت کیلئے شکریہ ادا کیا۔ امتیابھ بچن سوؤچھ بھارت مشن کے بڑے حامی اور سفیر رہے ہیں۔

م ن - م ع - ک ا

U- 2484

(31.05.17)

